


## IL-KURUNELL

(Rev.) HENRY FERRO

(1905–1980)

### L-EROJ SLIEMIŻ FL-ATTAKK TA' L-E-BOATS TALJANI 60 SENA ILU



**K**mieni maż-żerniq tas-26 ta' Lulju 1941, sar wiehed mill-iktar attackki ta' sogrū fuq Malta. Dak is-sena u ta' warajha pajjiżna kien fl-eqqel tal-Gwerra. Dak inhar, forza ta' 17-il "motor torpedo boat" Taljani deħru fuq ix-xefaq u ġrew b'heffa kbira lejn il-Port il-Kbir bl-ghan li jattakkaw il-vapuri ta' Konvoj li kien għadu kemm wasal qawwi u shih. Huma ġew milqughin mill-kanuni tat-"3rd Coast Battery, R.M.A.", mill-Forti Sant Jiermu u sfaw meqrudin kollha. Din baqghet meqjusa bhala wahda mill-aqwa rebhiet li ghamlu d-difiżi tal-kosta ta' Malta fil-Gwerra. Il-Kmandant tal-Batterija tal-kanuni kien il-Kurunell (dak iż-żmien Maġġur) Henry Ferro R.M.A.



1931. Il-Kurunell Ferro ta' 26 sena.

#### L-Attakk

Fil-lejl ta' qabel seħħ l-attakk, ajruplani tal-R.A.F. irrappurtaw li kienu lemhu bastiment ta' l-għadu ftit mili 'l barra mill-Port il-Kbir. Il-Kurunell Ferro ta l-ordni li n-nies tal-kanuni jorqdu hdejn il-kanuni tagħhom għalli jista' jinqala'. Ftit wara l-4 a.m., suldat mal-kanuni għarraf lill-Kurunell Ferro li ra "motor torpedo boat" riesqa. Inghata minnufih is-sinjal ta' l-allarm li kien ġej attakk minn għadd ta' torpedo boats, li kienu tnizzlu minn fuq il-bastiment, fuq il-Port il-Kbir. Malli dawn dahlu fil-mira, il-kanuni fethu n-nar fuqhom u ġew meqrudin kollha fi spazju ta' 90 sekonda. Dawk li ma nqerdux għal kollox mill-kanuni, hadu hsiebhom l-ajruplani tal-R.A.F. huma u jaharbu lura. Dan l-attakk kien immexxi u kkoordinat mill-Uffiċjal Għoli Teseo Tesei, magħruf u espert fl-iżvilupp tat-tqegħid ta' missili taht il-baħar, imlaqqmin "Pigs".

F'dan l-attakk tilfu hajjithom in-nies kollha tat-Torpedo Boats minbarra wiehed: Is-"Second Lieutenant" Roberto Frassetto, li ndarab sewwa u lahaq qabeż il-baħar taht il-breakwater. Instab minn tliet suldati Maltin. Ġie mgħarraf il-Kurunell Ferro li ordna li jittella' u jinghata l-ewwel għajnuna. Wara, ittiehed fil-Kwartieri ta' Lascaris biex jiġi interrogat, u sitt xhur iktar tard intbagħat prigunier tal-Gwerra fi Sptar Militari Inġliż fl-Eġittu. Fl-attakk sfat imġarrfa wahda mid-dirġajn tal-pont tal-breakwater. Il-Poeta Nazzjonali, Dun Karm, jiddeskrivi din il-ġrajja li baqghet famuża fl-istorja tal-Gwerra f'poezija ta' seba' strofi. Inġibu l-ewwel u l-aħhar strofa:

Sbatax-il wahda ġew, minn art imghaddba,  
Hfief fuq il-mewġa bhal għasafar fl-ajru,  
Mghammra b'ghodda qerrieda biex l-imriekeb  
Li ġiebu l-hajja lill-Maltin itajru.


Sbatax-il wahda ġew, sbatax-il wahda  
Sabu qabarhom fuq ix-xtut tal-Gżira;  
Anqas wahda ma reġghet lejn pajjiżha,  
Biex tghid il-Għajb ta' din it-Telfa Kbira.

#### Min kien il-Kurunell Henry Ferro

Wara li rajna l-attakk u min kien il-Kmandant li mexxa d-difiża tieghu, issa naraw min kien il-bniedem Henry



1957. Il-Kurunell Ferro jagħmel spezzjoni ta' "Territorial Unit" waqt kamp.



1963. Il-Kurunell Ferro (lemin) ma' Lt. Col. G. Z. Tabona u Maj. General Frost.


Ferro. Huwa tweled Tas-Sliema nhar is-17 ta' Awissu 1905. Il-ġenituri tiegħu kienu l-Prof. E.H. Ferro B.A., M.D., u Mary mwielda Samut. Iżżewweg lil Marian, imwielda Mizzi, fil-11 ta' Lulju 1937, u kellhom żewġ ulied, Henry Gordon u Elizabeth. Romol meta Marian mietet fl-14 ta' Lulju 1950. Beda l-istudji tiegħu fi Stella Maris College, Tas-Sliema, u mbagħad insibuh student fl-Università ta' Malta fil-kors tal-medicina bejn l-1921 u l-1925. Fl-1926 huwa halla l-kors u dahal bhala 2nd Lieutenant fir-Royal Malta Artillery. Huwa rtira bil-pensjoni mill-Armata nhar il-31 ta' Lulju 1957. Il-"War Office" fi Stanmore, Middlesex, kitiblu ittra ta' radd-il hajr u tifhir fejn għarrfu li s-Segretarju ta' l-Istat għall-Gwerra ġie mitlub mir-Regina biex iwassallu r-radd il-hajr tagħha għas-servizz twil u siewi tiegħu. Il-karriera brillanti tiegħu wasslitu biex jingħata l-Africa Star, The Italy Star, id-Defence Medal, u l-Victory Medal. Fil-Gwerra kien ha sehem fil-Battalja ta' Legnano fl-invażjoni ta' l-Italja, u wara l-Gwerra kien inhatar Kap Kmandant tat-Territorial Forces ta' Malta.

Mill-1958 sal-1962 huwa dahal fil-politika mal-Partit Kostituzzjonali Progressiv immexxi minn Miss Mabel Strickland. Flimkien magħha u ma' oħrajn huwa tela' Londra fejn ha sehem fit-tahditiet Kostituzzjonali li kienu qed isiru qabel l-Indipendenza ta' Malta.

### Isir Qassis

Il-Kurunell Henry Ferro lahaq il-quċċata ta' hajtu meta ddeċieda li jsir Qassis. Huwa mar Ruma u studja t-Teologija fil-magħruf Kullegġ Ven. Beda bejn l-1967 u l-1971. F'ittra miktuba minn idejh lill-Arċisqof Mons. Mikiel Gonzi nhar l-24 ta' Ġunju 1967, huwa jagħtih id-dettalji kollha meħtieġa dwaru. L-ittra hija miktuba minn "Garcia Lodge", San Pawl tat-Tarġa. F'Marzu 1971 ġie ordnat saċerdot f'Ruma, inkardinat ma' l-Arċidjoċesi ta' Malta.

Huwa ddistingwa ruhu wkoll bhala qassis. Lura f'Malta, Rev. Henry Ferro ingħata għax-xogħol pastorali b'herqa kbira u b'eżempji mill-isbah. B'ittra tat-2 ta' Ottubru 1973, il-Kummissjoni Emigranti u Turisti hatritu Assistent Kappillan Nazzjonali għas-sena Ottubru 1973/



1971. L-Ordinazzjoni Saċerdotali ta' Rev. Henry Frendo.

Settembru 1974. Is-Segretarjat b'risq il-ġid spiritwali u soċjali ta' l-Emigranti u Turisti wkoll hatruh Assistent Chaplain ghas-sena Ottubru 1977/Settembru 1978. Imbaghad insibuh ukoll Direttur Spiritwali u Sports Master ta' l-istudenti ta' St Edward's College. Huwa rawwem spirtu nistrani ta' lealtà u dixxiplina fiż-żgħażgħ fdati lili. Meta rtira minn dil-kariga għal raġunijiet ta' saħha, huwa ngabar fid-Dar tal-Kleru, Fleur de Lys, B'Kara. Hawnhekk, huwa rċieva ittra minn għand il-Headmaster ta' St Edward's College, bid-data tat-2 ta' Ottubru 1979, fejn ighidlu: "Just a short note to thank you most sincerely for the sterling work which you performed at St Edward's in the spiritual and sporting field. Your vast experience particularly in the latter was exhilarating to one and all. We shall all miss you but we shall remember you in our prayers". Kemm dam fid-Dar tal-Kleru kien ta' eżempju mill-isbah u ta' inkuraġġiment għal shaħu l-qassisin.

Fil-bidu ta' Frar 1980 huwa ddahhal l-Isptar tal-Blue Sisters fejn qatta' l-aħħar jiem ta' hajtu. Id-destin ried li jien, li llum qieghed nikteb fuqu, kont Kappillan ta' l-Isptar tal-Blue Sisters u mess lili li nkun miegħu fl-aħħar mumentu ta' hajtu. Fil-ftit jiem li għamel hemm kont

inqarbnu kuljum u għamiltu wkoll is-Sagrament tal-morda, li huwa rċieva b'rassenjazzjoni kbira u b'edifikazzjoni ta' kulhadd. Huwa radd ruħu lill-Mulej imdawwar b'imhabba minn uliedu u l-familji tagħhom. Kien lejlet il-Festa ta' San Pawl, 9 ta' Frar 1980. Il-funeral "praesente cadavere" li sarlu fil-Knisja Parrokkjali tal-Balluta, kien xhieda ta' l-istima li kien igawdi, kemm min-naha ta' l-awtoritajiet tal-Knisja, ta' l-Armata u wkoll dawk ċivili.

F'Diċembru ta' aktar minn 20 sena wara, għamel żjara nostalgika f'Malta l-uniku wiehed li kien salva fl-attakk tal-E-Boats Taljani, li semmejna aktar 'il quddiem, Dr Roberto Frassetto. Huwa kellu laqgħa kordjali mal-Kurunell Ferro. It-tnejn li huma ferħu b'xulxin. Issa ma kenux aktar rebbieħ u tellief, imma żewġt irġiel li t-tnejn qdew dmirhom lejn pajjiżhom b'kuraġġ! L-okkażjoni kienet il-ġbid ta' filmat għat-T.V. Taljan fis-sensjela ta' programmi msejha "Sotto Inchiesta". L-intervista bejniethom saret bl-akbar hbiberija bl-isfond tal-Breakwater fejn seħħ l-attakk warajhom.

*Hajr lil Mr Albert E. Galea, ħaten il-Kurunell Ferro, għat-tagħrif li tana u r-ritratti li silifna. (L-Editur).*

# **GENSU GRECHI**

## **IRONMONGERY & HARDWARE STORE**

**PROP. DAVID GRECH**

*Għal kull kwalità ta' żebgħa  
u b'żonnijiet oħra tad-dar*

**130/131, Manwel Dimech Street, Sliema  
Tel: 330705 Mob: 09450224**